



डी. एन. एस. क्षेत्रीय सहकारी प्रबंध संस्थान, पटना

राष्ट्रीय सहकारी प्रशिक्षण परिषद, नई दिल्ली की संस्था
(सहकारिता मंत्रालय, भारत सरकार के अधीन)
शास्त्री नगर, पटना, बिहार-800023



International Year
of Cooperatives

Cooperatives Build a Better World

संवर्धन

(मासिक समाचार पत्र, अप्रैल, 2025)

भाग - ४



- Facebook:
<https://www.facebook.com/DNSPatna>
- Instagram:
<https://www.instagram.com/dnsricmpatna/>
- Youtube:
<https://www.youtube.com/@DNSRICMPatna>
- X(Twitter): <https://x.com/dnsricmpatna>
- LinkedIn: <https://www.linkedin.com/in/d-n-s-regional-institute-of-cooperative-management-patna/>



Scan to
Follow Us





डॉ. के. पी. रंजन, निदेशक

निदेशक के कलम से...

प्रिय सहकारी बंधुओं / साथियों,

सप्रेम नमस्कार!

मार्च, 2025 हमारे संस्थान के लिए एक ऐतिहासिक माह रहा, क्योंकि हमने बहुप्रतीक्षित नए छात्रावास भवन का उद्घाटन सफलतापूर्वक संपन्न किया। यह नई सुविधा न केवल छात्रों को आधुनिक और सुरक्षित आवास प्रदान करेगी, बल्कि उनके शैक्षणिक और सामाजिक विकास में भी सहायक सिद्ध होगी।

इस अवसर पर मैं सभी विभागों, निर्माण टीम और प्रशासन को उनकी निरंतर मेहनत एवं समर्पण के लिए हार्दिक धन्यवाद देता हूँ। यह उपलब्धि हम सभी के सहयोग और प्रतिबद्धता का प्रतिफल है।

अप्रैल, 2025 का यह समाचार पत्र संस्थान में हो रही विभिन्न गतिविधियों, उपलब्धियों और आगामी आयोजनों की जानकारी देने हेतु प्रस्तुत किया गया है। आशा है कि आप इसे रुचिपूर्वक पढ़ेंगे और संस्थान की प्रगति में निरंतर सहभागी बनेंगे।

सादर,

डॉ. के. पी. रंजन

निदेशक

डी. एन. एस. क्षेत्रीय सहकारी प्रबंध संस्थान,
पटना

ई-मेल: dnsricmpatna1@gmail.com

dir-ricmpatna-bih@gov.in

वेबसाइट: <https://dnsricmpatna.org>

संपादक मंडल:

1. सुश्री तन्वी प्रिया, संकाय सदस्य
2. डॉ. फ़ैयाज़ हुसैन, संकाय सदस्य
3. श्री रवि शेखर, संकाय सदस्य
4. श्री समीर राज, लाइब्रेरियन
5. श्री सन्नी कुमार, सहायक
6. श्री आशीष आनंद, सोशल मीडिया सहायक

आंतरिक पृष्ठों की झलक ~

1. अल्पावधि प्रशिक्षण कार्यक्रमों की संक्षिप्त जानकारी।
2. दीर्घावधि प्रशिक्षण कार्यक्रमों की संक्षिप्त जानकारी।
3. अन्य गतिविधियों की संक्षिप्त जानकारी एवं चित्रण।
4. सामूहिक छायाचित्र।

दीर्घावधि प्रशिक्षण कार्यक्रम (तालिका)

- रक्षा कर्मियों के लिए रक्षा मंत्रालय, भारत सरकार के अंतर्गत पुनर्वास महानिदेशालय के द्वारा साइबर सुरक्षा पर कार्यक्रम।
(अवधि: 13.01.2025 - 18.04.2025)



- रक्षा कर्मियों के लिए रक्षा मंत्रालय, भारत सरकार के अंतर्गत पुनर्वास महानिदेशालय के द्वारा अग्नि एवं सुरक्षा में प्रमाण-पत्रीय पाठ्यक्रम।
(अवधि: 10.02.2025 - 27.06.2025)

- रक्षा कर्मियों के लिए रक्षा मंत्रालय, भारत सरकार के अंतर्गत पुनर्वास महानिदेशालय के द्वारा स्टॉक मार्केटिंग पर कार्यक्रम।
(अवधि: 10.03.2025 - 13.06.2025)



दीर्घावधि प्रशिक्षण कार्यक्रम (तालिका)

- रक्षा कर्मियों के लिए रक्षा मंत्रालय, भारत सरकार के अंतर्गत पुनर्वास महानिदेशालय के द्वारा लघु व्यवसाय/ग्रामीण उद्यमिता में प्रमाण-पत्रीय पाठ्यक्रम पर कार्यक्रम।
(अवधि: 07.04.2025 - 25.07.2025)



- बिहार सरकार के सहकारिता प्रसार पदाधिकारियों के लिए सहकारी प्रबंधन में प्रमाण-पत्रीय पाठ्यक्रम।
(अवधि: 07.04.2025 - 29.06.2025)

- बिहार सरकार के सहकारिता विभाग के अंकेक्षकों हेतु सहकारी अंकेक्षण पत्रोपाधि पाठ्यक्रम।
(अवधि: 07.04.2025 - 29.06.2025)



रक्षा कर्मियों के लिए पुनर्वास महानिदेशालय, रक्षा मंत्रालय, भारत सरकार के अंतर्गत कार्यक्रम

साइबर सुरक्षा पर कार्यक्रम

- **उद्देश्य:** सैनिकों में डिजिटल सुरक्षा एवं उसकी चुनौतियों से अवगत कराना।
- **प्रशिक्षण क्षेत्र:** साइबर हमलों, डेटा सुरक्षा, नेटवर्क प्रोटोकॉल, एथिकल हैकिंग, साइबर लॉ आदि।
- **लाभ:** साइबर सुरक्षा क्षेत्र में नौकरी के नए अवसर।




अग्नि एवं सुरक्षा में प्रमाणपत्र पाठ्यक्रम

- **उद्देश्य:** सैनिकों को आग से सुरक्षा, बचाव तकनीक और आपातकालीन स्थिति में त्वरित प्रतिक्रिया की प्रशिक्षण एवं जानकारी प्रदान करना।
- **प्रशिक्षण क्षेत्र:** अग्निशमन यंत्रों का उपयोग, इमरजेंसी एग्जिट प्लानिंग, औद्योगिक सुरक्षा आदि।
- **लाभ:** औद्योगिक क्षेत्रों, सरकारी भवनों, और निजी संस्थानों में सुरक्षा अधिकारी के रूप में रोजगार के अवसर।

स्टॉक मार्केटिंग पर कार्यक्रम

- **उद्देश्य:** सैनिकों को वित्तीय साक्षरता और निवेश प्रबंधन के बारे में शिक्षित करना।
- **प्रशिक्षण क्षेत्र:** स्टॉक मार्केट का परिचय, ट्रेडिंग प्लेटफॉर्म, म्यूचुअल फंड्स, जोखिम प्रबंधन आदि।
- **लाभ:** निवेश से स्वावलंबन और आय के वैकल्पिक स्रोत।



लघु व्यवसाय / ग्रामीण उद्यमिता में प्रमाण-पत्रीय पाठ्यक्रम

- **उद्देश्य:** सैनिकों को उद्यमिता कौशल प्रदान कर स्वरोजगार की दिशा में सक्षम बनाना।
- **प्रशिक्षण क्षेत्र:** बिज़नेस प्लानिंग, मार्केटिंग, वित्तीय प्रबंधन, सरकारी योजनाओं की जानकारी आदि।
- **लाभ:** ग्रामीण क्षेत्रों में उद्यम स्थापना व रोज़गार सृजन का अवसर।

बिहार सरकार - सहकारिता प्रसार पदाधिकारियों हेतु सहकारी प्रबंधन में प्रमाण-पत्रीय पाठ्यक्रम

उद्देश्य:

- सहकारिता प्रसार पदाधिकारियों को सहकारी सिद्धांतों, विधान, एवं प्रबंधन तकनीकों में दक्ष बनाना।
- सहकारी संस्थाओं की प्रभावशीलता, पारदर्शिता, और उत्तरदायित्व बढ़ाना।



प्रशिक्षण क्षेत्र:

- सहकारिता की उत्पत्ति एवं सिद्धांत
- सहकारी अधिनियम एवं नियमावली
- सहकारी संस्थाओं का संगठन और प्रशासन
- लेखा, अंकेक्षण, और वित्तीय प्रबंधन
- सहकारिता के क्षेत्र में सूचना प्रौद्योगिकी का उपयोग

प्रशिक्षण की विशेषताएँ:

- विशेषज्ञों द्वारा प्रशिक्षण एवं केस स्टडी का नियमित आयोजन
- फील्ड विज़िट एवं इंटरएक्टिव सत्र
- सहकारी कार्यों पर आधारित प्रायोगिक अभ्यास



प्रत्याशित लाभ:

- अधिकारियों की कार्यकुशलता में वृद्धि
- सहकारी समितियों के संचालन में सुनियोजित सुधार
- नीतिगत क्रियान्वयन में पारदर्शिता

बिहार सरकार - सहकारिता विभाग के अंकेक्षकों हेतु सहकारी अंकेक्षण पत्रोपाधि पाठ्यक्रम

उद्देश्य:

- सहकारी संस्थाओं के अंकेक्षकों में तकनीकी दक्षता और व्यावसायिक समझ विकसित करना।
- लेखा प्रणाली में पारदर्शिता, सटीकता और जवाबदेही सुनिश्चित करना।
- अंकेक्षकों को नवीन लेखा तकनीकों से अवगत कराना।



प्रशिक्षण क्षेत्र:

- सहकारी लेखा प्रणाली की संरचना एवं सिद्धांत
- ऑडिट प्रक्रिया: योजना, निष्पादन एवं रिपोर्टिंग
- लेखा पुस्तकों एवं दस्तावेजों की जाँच
- वित्तीय विवरणों का विश्लेषण एवं सत्यापन
- अनियमितताओं की पहचान
- डिजिटल लेखा उपकरण एवं आईटी आधारित ऑडिट तकनीक
- सहकारी अधिनियम एवं ऑडिट से संबंधित कानूनी प्रावधान



प्रशिक्षण की विशेषताएँ:

- अनुभवी लेखा विशेषज्ञों द्वारा सैद्धांतिक एवं प्रायोगिक प्रशिक्षण
- सहकारी समितियों के उदाहरणों पर आधारित केस स्टडी



प्रत्याशित लाभ:

- अंकेक्षकों की तकनीकी क्षमता और विश्लेषण कौशल में वृद्धि
- सहकारी संस्थाओं में वित्तीय अनुशासन और जवाबदेही सुनिश्चित करना
- ऑडिट रिपोर्ट की गुणवत्ता में सुधार एवं संस्थागत पारदर्शिता



अल्पावधि प्रशिक्षण कार्यक्रम (तालिका)

- कृषक उत्पादक संगठन (एफपीओ) और सहकारी समितियों के कृषकों के लिए, AI पर दो दिवसीय प्रशिक्षण कार्यक्रम



- मत्स्य प्रसार योजना के अंतर्गत विभिन्न जिलों के किसानों के लिए मत्स्य पालन पर तकनीकी प्रशिक्षण कार्यक्रम।
सम्मिलित जिला - दरभंगा, सिवान, मधुबनी, समस्तीपुर, सहरसा, सुपौल

- बिहार राज्य सब्जी प्रसंस्करण एवं विपणन सहकारी फेडरेशन लि. (वेजफेड), पटना द्वारा प्रशिक्षक हेतु मास्टर ट्रेनर प्रशिक्षण कार्यक्रम का आयोजन



कृषक उत्पादक संगठन (एफपीओ) और सहकारी समितियों के कृषकों के लिए, AI पर दो दिवसीय प्रशिक्षण कार्यक्रम

उद्देश्य:

- एफपीओ तथा कृषकों को AI की मूल अवधारणाओं से अवगत कराना
- AI तकनीकों के कृषि एवं सहकारी क्षेत्र में उपयोग की समझ विकसित करना



प्रशिक्षण क्षेत्र:

- AI का परिचय और महत्व
- कृषि, विपणन, भंडारण एवं आपूर्ति श्रृंखला में AI का उपयोग
- डेटा संग्रहण, विश्लेषण और स्मार्ट निर्णय-निर्माण
- मोबाइल ऐप्स और AI टूल्स का उपयोग
- डिजिटल प्लेटफॉर्म पर सहकारी संचालन

प्रशिक्षण की विशेषताएँ:

- विशेषज्ञ प्रशिक्षकों द्वारा इंटरएक्टिव एवं प्रयोगात्मक प्रशिक्षण
- स्थानीय उदाहरणों और केस स्टडी के माध्यम से समझ



प्रत्याशित लाभ:

- एफपीओ और सहकारी संस्थाओं में डिजिटल जागरूकता का प्रसार
- निर्णय-निर्माण में तकनीकी दक्षता
- उत्पादकता में वृद्धि और संसाधनों का बेहतर उपयोग

मत्स्य प्रसार योजना के अंतर्गत विभिन्न जिलों के किसानों के लिए मत्स्य पालन पर तकनीकी प्रशिक्षण कार्यक्रम

उद्देश्य:

- मत्स्य पालकों को आधुनिक मत्स्य पालन से सम्बंधित जानकारी से अवगत करना
- मत्स्य उत्पादन में वृद्धि
- आय सृजन के अवसर बढ़ाना



प्रशिक्षण क्षेत्र:

- मत्स्य पालन का परिचय एवं महत्व
- तालाब की तैयारी एवं जल प्रबंधन तकनीक
- गुणवत्तापूर्ण मछली बीज का चयन एवं संचयन
- रोग नियंत्रण एवं देखभाल
- मत्स्य विपणन एवं लाभप्रद मूल्य प्राप्ति के उपाय
- सरकारी योजनाओं एवं अनुदान की जानकारी



प्रशिक्षण की विशेषताएँ:

- अनुभवी मत्स्य विशेषज्ञ द्वारा प्रशिक्षण सत्र का आयोजन
- आई.सी.ए.आर. (ICAR) पूर्वी क्षेत्र अनुसंधान परिसर, पटना में एक दिवसीय प्रशिक्षण भ्रमण
- प्रशिक्षण के पश्चात प्रमाण पत्र वितरण



प्रत्याशित लाभ:

- कृषकों की तकनीकी दक्षता में वृद्धि
- मत्स्य पालन को व्यवसायिक रूप देने की दिशा में प्रोत्साहन
- स्थानीय स्तर पर मत्स्य व्यवसाय के अवसरों का विकास

अन्य गतिविधियां

(तालिका)

- **वेबिनार में भागीदारी**

(03.04.2025): संस्थान के निदेशक डॉ. के. पी. रंजन ने राष्ट्रीय सहकारी प्रशिक्षण परिषद (एनसीसीटी), नई दिल्ली द्वारा आयोजित वेबिनार में भाग लिए। वेबिनार का विषय – “स्कूल पाठ्यक्रम में सहकारिता पर आधारित अध्यायों को शामिल करना”।



- **कार्यशाला का आयोजन**

(07.04.2025): बिहार राज्य सब्जी प्रसंस्करण एवं विपणन सहकारी फेडरेशन लि. (वेजफेड), पटना एवं संस्थान के संयुक्त तत्वावधान में 68 प्राथमिक विपणन सहकारी समितियों (PVCS) में प्याज भंडारण योजना के अंतर्गत निर्माण कार्य हेतु कार्यशाला का आयोजन किया गया।

- **मास्टर ट्रेनर प्रशिक्षण कार्यक्रम का उद्घाटन (15.04.2025):** डॉ. प्रेम कुमार, माननीय मंत्री, सहकारिता विभाग, बिहार सरकार द्वारा वेजफेड, पटना के लिए मास्टर ट्रेनर हेतु 3-दिवसीय प्रशिक्षण कार्यक्रम का उद्घाटन किया गया।




अन्य गतिविधियां (तालिका)

- **पृथ्वी दिवस का आयोजन:** 22 अप्रैल 2025 को संस्थान में “पृथ्वी दिवस” मनाया गया।



- **खरीफ 2023 सहायता भुगतान का शुभारंभ :** दिनांक 26 अप्रैल 2025 को डॉ. प्रेम कुमार, माननीय मंत्री, सहकारिता विभाग, बिहार सरकार के कर-कमलों द्वारा बिहार राज्य फसल सहायता योजना के अंतर्गत खरीफ 2023 मौसम के लाभुक किसानों को सहायता राशि के भुगतान का शुभारंभ कार्यक्रम संपन्न हुआ।



वेबिनार में भागीदारी (03.04.2025)

संस्थान के निदेशक डॉ. के. पी. रंजन ने दिनांक 03 अप्रैल 2025 को राष्ट्रीय सहकारी प्रशिक्षण परिषद (NCCT), नई दिल्ली द्वारा आयोजित वेबिनार में भाग लिए। वेबिनार का विषय – “स्कूल पाठ्यक्रम में सहकारिता पर अध्यायों को शामिल करना”।

कार्यक्रम में देशभर के सहकारी विशेषज्ञों, शिक्षाविदों और नीति-निर्माताओं ने भाग लिया। चर्चा का मुख्य उद्देश्य यह था कि विद्यालय स्तर से ही छात्रों में सहयोग, सहभागिता, लोकतांत्रिक मूल्य और सामूहिक निर्णय लेने जैसी सहकारी सोच विकसित की जाए, जिससे वे भविष्य में सामाजिक और आर्थिक विकास में प्रभावी भागीदार बन सकें। वेबिनार में सहकारिता से जुड़े विषयों को राष्ट्रीय शिक्षा नीति (NEP) के अनुरूप कैसे पाठ्यक्रम में जोड़ा जा सकता है, इस पर भी विस्तार से विचार-विमर्श हुआ।

डॉ. रंजन ने वेबिनार में संस्थान के अनुभव साझा करते हुए यह सुझाव दिया कि स्थानीय सहकारी संस्थाओं के कार्यों को स्कूल प्रोजेक्ट्स एवं गतिविधियों के माध्यम से छात्रों से जोड़ने की पहल की जानी चाहिए, ताकि वे व्यवहारिक रूप से सहकारिता के सिद्धांतों को समझ सकें। उन्होंने सहकारी शिक्षा को समावेशी, मूल्यपरक और नवाचार-आधारित बनाने की आवश्यकता पर बल दिया। वेबिनार का समापन सहकारिता को राष्ट्रीय विकास में एक आधारभूत स्तंभ के रूप में स्थापित करने के संकल्प के साथ हुआ।



कार्यशाला का आयोजन (07.04.2025)

दिनांक 07 अप्रैल 2025 को बिहार राज्य सब्जी प्रसंस्करण एवं विपणन सहकारी फेडरेशन लिमिटेड (वेजफेड) एवं डी. एन. एस. क्षेत्रीय सहकारी प्रबंध संस्थान, पटना के संयुक्त तत्वावधान में एक विशेष कार्यशाला का आयोजन किया गया। यह कार्यशाला राज्य की 68 प्राथमिक विपणन सहकारी समितियों (PVCS) में प्याज भंडारण योजना के अंतर्गत प्रस्तावित भंडारण संरचनाओं के निर्माण कार्य की रूपरेखा, प्रक्रिया और कार्यान्वयन को लेकर आयोजित की गई थी।

कार्यशाला का उद्देश्य इन समितियों को तकनीकी मार्गदर्शन, भंडारण इकाइयों के संरचना, निर्माण, गुणवत्ता मानकों, और योजना के वित्तीय तथा प्रशासनिक पहलुओं की विस्तृत जानकारी प्रदान करना, ताकि प्याज जैसे खराब होने वाले कृषि उत्पादों के दीर्घकालिक भंडारण की सुविधा सुनिश्चित की जा सके।

इस अवसर पर निर्माण एजेंसियों, तकनीकी विशेषज्ञों, परियोजना से जुड़े अभियंताओं एवं सहकारी क्षेत्र के प्रतिनिधियों ने भाग लिया। उन्होंने प्याज भंडारण की वैज्ञानिक पद्धतियों, क्षेत्रीय आवश्यकताओं और समयबद्ध निर्माण की रणनीतियों पर विस्तृत विचार-विमर्श किया। कार्यशाला के माध्यम से योजना की पारदर्शिता, समन्वय एवं प्रभावशीलता को बढ़ावा देने की दिशा में एक ठोस पहल की गई, जिससे राज्य के किसानों को दीर्घकालिक रूप से लाभ मिल सके।



मास्टर ट्रेनर प्रशिक्षण कार्यक्रम का उद्घाटन (15.04.2025)

दिनांक 15 अप्रैल 2025 को डॉ. प्रेम कुमार, माननीय मंत्री, सहकारिता विभाग, बिहार सरकार द्वारा बिहार राज्य सब्जी प्रसंस्करण एवं विपणन सहकारी संघ लिमिटेड (वेजफेड), पटना के लिए आयोजित मास्टर ट्रेनर प्रशिक्षण कार्यक्रम का औपचारिक उद्घाटन किया गया। यह तीन दिवसीय प्रशिक्षण कार्यक्रम वेजफेड के माध्यम से राज्य के विभिन्न जिलों से चयनित प्रतिभागियों के लिए आयोजित किया गया, जिनका उद्देश्य ग्रामीण स्तर पर किसानों और सहकारी सदस्यों को प्रशिक्षित करने के लिए एक मजबूत प्रशिक्षक वर्ग (Master Trainers) तैयार करना है।

उद्घाटन सत्र में मंत्री महोदय ने कहा कि प्रशिक्षित मास्टर ट्रेनर्स सहकारी आंदोलन के सशक्त प्रचारक बन सकते हैं और उन्हें स्थानीय किसानों को वैज्ञानिक सब्जी उत्पादन, प्रसंस्करण, मूल्य संवर्धन एवं बाजार से जोड़ने में मार्गदर्शन प्रदान करना चाहिए। उन्होंने यह भी बताया कि बिहार सरकार सहकारी संस्थाओं के माध्यम से कृषि-आधारित उद्यमिता को प्रोत्साहित कर रही है, और इसके लिए ऐसे प्रशिक्षण कार्यक्रम अत्यंत आवश्यक हैं।

प्रशिक्षण कार्यक्रम में प्रतिभागियों को प्रशिक्षण कौशल, नेतृत्व क्षमता, संचार कौशल, और तकनीकी विशेषज्ञता जैसे क्षेत्रों में प्रशिक्षित किया जाएगा। कार्यक्रम में विशेषज्ञों द्वारा प्रयोगात्मक सत्र, केस स्टडी, और प्रोजेक्ट आधारित लर्निंग को भी शामिल किया गया है, जिससे मास्टर ट्रेनर्स अपने-अपने क्षेत्रों में गुणवत्तापूर्ण प्रशिक्षण प्रदान कर सकें। उद्घाटन समारोह में वेजफेड और संस्थान के वरिष्ठ अधिकारी भी उपस्थित रहे।



पृथ्वी दिवस का आयोजन (22.04.2025)

दिनांक 22 अप्रैल 2025 को संस्थान में “पृथ्वी दिवस” का आयोजन पूरे उत्साह और जागरूकता के साथ किया गया। इस दिवस का मुख्य उद्देश्य प्रतिभागियों, अधिकारियों, प्रशिक्षणार्थियों एवं संस्थान के कर्मचारियों में पर्यावरण संरक्षण, प्राकृतिक संसाधनों के विवेकपूर्ण उपयोग तथा सतत विकास की भावना को जागृत करना था।

कार्यक्रम की शुरुआत निदेशक डॉ. के. पी. रंजन द्वारा पौधारोपण कर की गई। इसके पश्चात संस्थान परिसर में वृक्षारोपण अभियान चलाया गया, जिसमें सभी विभागों के प्रतिनिधियों, प्रशिक्षकों और प्रशिक्षणार्थियों ने सहभागिता की। इसके अतिरिक्त, “हमारी पृथ्वी – हमारी ज़िम्मेदारी” विषय पर एक पर्यावरण जागरूकता संगोष्ठी का आयोजन भी किया गया, जिसमें निदेशक डॉ. के. पी. रंजन ने अपने संबोधन में हरित जीवनशैली को अपनाने, प्लास्टिक के उपयोग में कमी लाने और सामुदायिक स्तर पर पर्यावरणीय चेतना फैलाने की आवश्यकता पर बल दिया।



खरीफ 2023 सहायता भुगतान का शुभारंभ (26.04.2025).

दिनांक 26 अप्रैल 2025 को डॉ. प्रेम कुमार, माननीय मंत्री, सहकारिता विभाग, बिहार सरकार के कर-कमलों द्वारा बिहार राज्य फसल सहायता योजना के अंतर्गत खरीफ 2023 के लाभुकों के बीच सहायता राशि का भुगतान किया गया।

इस कार्यक्रम में कृषि विभाग और सहकारिता विभाग के अधिकारियों ने सहायता राशि के वितरण की प्रक्रिया को सरल और पारदर्शी बनाने के लिए कई महत्वपूर्ण पहलुओं पर जोर दिया। मंत्री महोदय ने कृषि-बीमा, ऋण माफी योजनाओं, और कृषि क्षेत्र में वित्तीय सहायता को लेकर राज्य सरकार की योजनाओं का उल्लेख किया और कहा कि यह राशि किसानों को उनकी फसल के नुकसान की भरपाई में मदद करेगी, जिससे वे पुनः अपने कृषि कार्य में जुट सकें।

कार्यक्रम में उपस्थित विभिन्न किसान प्रतिनिधियों ने अपने अनुभव साझा किए और सरकार से इस तरह की योजनाओं के निरंतर संचालन की मांग की, ताकि भविष्य में कृषि क्षेत्र में आए संकटों से निपटा जा सके।



खरीफ 2023 सहायता भुगतान का शुभारंभ (26.04.2025)

सहायता भुगतान कार्यक्रम का सामूहिक छायाचित्र



सामूहिक छायाचित्र-१

मत्स्य सहकारी समिति के सदस्यों/कृषकों के लिए "मत्स्य पालन" पर 6 दिवसीय तकनीकी प्रशिक्षण कार्यक्रम का सामूहिक छायाचित्र



डी.एन.एस. क्षेत्रीय सहकारी प्रबंध संस्थान, शास्त्रीनगर, पटना — 23
दरभंगा जिला के मत्स्यपालकों हेतु 06-दिवसीय मत्स्य पालन पर आयोजित तकनीकी प्रशिक्षण कार्यक्रम (दिनांक 07.04.2025 से 12.04.2025 तक)



डी.एन.एस. क्षेत्रीय सहकारी प्रबंध संस्थान, शास्त्रीनगर, पटना — 23
शिवान जिला के मत्स्यपालकों हेतु 06-दिवसीय मत्स्य पालन पर आयोजित तकनीकी प्रशिक्षण कार्यक्रम (दिनांक 07.04.2025 से 12.04.2025 तक)



डी.एन.एस. क्षेत्रीय सहकारी प्रबंध संस्थान, शास्त्रीनगर, पटना — 23
समस्तीपुर जिला के मत्स्यपालकों हेतु 06-दिवसीय मत्स्य पालन पर आयोजित तकनीकी प्रशिक्षण कार्यक्रम (दिनांक 21.04.2025 से 26.04.2025 तक)



डी.एन.एस. क्षेत्रीय सहकारी प्रबंध संस्थान, शास्त्रीनगर, पटना — 23
मधुबनी जिला के मत्स्यपालकों हेतु 06-दिवसीय मत्स्य पालन पर आयोजित तकनीकी प्रशिक्षण कार्यक्रम (दिनांक 21.04.2025 से 26.04.2025 तक)



बिहार राज्य सब्जी प्रसंस्करण एवं विपणन सहकारी फेडरेशन लि. (वेजफेड) पटना के लिए मास्टर ट्रेनर हेतु 3-दिवसीय प्रशिक्षण कार्यक्रम का सामूहिक छायाचित्र



डी.एन.एस. क्षेत्रीय सहकारी प्रबंध संस्थान, शास्त्रीनगर, पटना — 23
बिहार राज्य सब्जी प्रसंस्करण एवं विपणन सहकारी फेडरेशन लि. (वेजफेड), पटना के PVCs सदस्य किसानों को दिये जाने वाले प्रशिक्षण के लिए "मास्टर ट्रेनर" का 3-दिवसीय कार्यक्रम दिनांक 15.04.2025 से 17.04.2025 तक



सामूहिक छायाचित्र-२

पुनर्वास महानिदेशालय, रक्षा मंत्रालय, भारत सरकार के अंतर्गत
कार्यक्रम का सामूहिक छायाचित्र



कृषक उत्पादक संगठन (एफपीओ) तथा कृषकों के लिए
आर्टिफिशियल इंटेलिजेंस (एआई) पर प्रशिक्षण कार्यक्रम का
सामूहिक छायाचित्र



आगामी प्रशिक्षण कार्यक्रम

(मई 2025)

क्र.स.	तालिका	अवधी (प्रति कार्यक्रम)	कार्यक्रमों की संख्या
1.	पुनर्वास महानिदेशालय के अंतर्गत रक्षा कार्मिकों हेतु खुदरा प्रबंध (रिटेल मैनेजमेंट) में प्रमाण-पत्रीय पाठ्यक्रम	84 दिन	1
2.	पैक्स प्रबंधकों/ सचिवों हेतु "पैक्स कम्प्यूटरीकरण" पर प्रशिक्षण कार्यक्रम	6 दिन	2
3.	मत्स्य प्रसार योजनान्तर्गत मत्स्यजीवी सहयोग समितियों के सदस्यों/ मत्स्यपालकों हेतु "मत्स्यपालन पर तकनीकी प्रशिक्षण पाठ्यक्रम"	6 दिन	4
4.	सहकारी समितियों के लिए सामान्य लेखा प्रणाली एवं वित्तीय प्रबंधन पर कार्यशाला	दिन	1
5.	सहकारिता विभाग के अंतर्गत जिला अंकेक्षण पदाधिकारी / अनुमंडल अंकेक्षण पदाधिकारी / वरीय अंकेक्षण पदाधिकारी एवं अंकेक्षकों के लिए केंद्र प्रायोजित कम्प्यूटरीकरण योजना के अंतर्गत चयनित पैक्सों में ERP सॉफ्टवेयर पर प्रशिक्षण कार्यक्रम	3 दिन	4
6	बिहार राज्य सब्जी प्रसंस्करण एवं विपणन सहकारी फेडरेशन लि. (वेजफेड) पटना के लिए मास्टर ट्रेनर हेतु 3-दिवसीय प्रशिक्षण कार्यक्रम	3 दिन	2